

**പതിനാലാം കേരള നിയമസഭ**

**പതിമൂന്നാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ : 4305

13.12.2018-ൽ മറുപടിക്ക്

**സഹകരണ സംഘങ്ങളുടെ ശാക്തീകരണത്തിനായി മുറ്റത്തെ മുല്ല പദ്ധതി**

ചോദ്യം

മറുപടി

ശ്രീ.സി.കൃഷ്ണൻ

„ എ.എം.ആരിഫ്

„ എം.രാജഗോപാലൻ

„ കെ.ദാസൻ

ശ്രീ.കടകംപള്ളി സുരേന്ദ്രൻ

(സഹകരണവും വിനോദസഞ്ചാരവും ദേവസ്വവും

വകുപ്പുമന്ത്രി)


<p>(എ) സഹകരണ സംഘങ്ങളുടെ ഉന്നമനത്തിനും ആധുനികവൽകരണത്തിനുമായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;</p>	<p>(എ) സംസ്ഥാനത്തെ പ്രസ്ഥകാല വായ്പ സഹകരണ സംഘങ്ങളെ നിലവിലുള്ള ത്രിതല സംവിധാനത്തിൽ നിന്നും ദ്വിതല സംവിധാനത്തിലേയ്ക്ക് പുനർ ക്രമീകരിച്ച് ഒരു പുതിയ ബാങ്ക് രൂപീകരിക്കുന്നതിന് ആർ.ബി.ഐ അംഗീകാരം നൽകിയിട്ടുണ്ട്. ഇത് സഹകരണ മേഖലയെ ശക്തിപ്പെടുത്തി കേരളത്തിന്റെ സർവ്വതോന്മുഖമായ വികസനത്തിന് വഴി തെളിക്കുന്നതാണ്. ദേശസാത്കൃത, പുതുതലമുറ ബാങ്കുകൾ നൽകുന്ന എല്ലാ ആധുനിക രീതിയിലുള്ള സേവനങ്ങളും സഹകരണ ബാങ്കുകൾക്കും നൽകാൻ കഴിയുന്ന അവസ്ഥ സംജാതമാകുന്നതാണ്.</p> <p>ആധുനിക ബാങ്കിംഗ് സേവനങ്ങൾ സഹകരണ മേഖല വഴി സാധാരണക്കാരിലേയ്ക്ക് എത്തിക്കണമെന്ന സർക്കാർ ലക്ഷ്യം ഫലപ്രാപ്തിയിൽ എത്തും വിധം എ.റ്റി.എം സംവിധാനം, RTGS/NEFT, mobile banking സൗകര്യങ്ങൾ എന്നിവ സംസ്ഥാന സഹകരണ ബാങ്ക്, ജില്ലാ സഹകരണ ബാങ്കുകൾ എന്നിവ വഴി നടപ്പിലാക്കാൻ കഴിഞ്ഞിട്ടുണ്ട്. സംസ്ഥാനത്തെ PACS ഒഴികെയുള്ള സഹകരണ സംഘങ്ങൾക്ക് അവയുടെ കമ്പ്യൂട്ടർവൽകരണത്തിനായി 3 ലക്ഷം രൂപയും PACS-ന്റെ കോർ ബാങ്കിംഗ് സംവിധാനം നടപ്പാക്കാൻ, എ.റ്റി.എം അടക്കമുള്ള ആധുനിക സംവിധാനങ്ങൾ പ്രാവർത്തികമാക്കാൻ എന്നിവയ്ക്കായി 10 ലക്ഷം രൂപ വീതവും</p>
---	--

		<p>ധനസഹായം അനുവദിക്കുന്നുണ്ട്. PACS കളിൽ എക്സിക്യൂട്ടീവ് സോഫ്റ്റ്‌വെയർ സംവിധാനം ഏർപ്പെടുത്തുന്നതിനായി ബഡ്ജറ്റിൽ തുക വകയിരുത്തി അതിനുള്ള നടപടികൾ സ്വീകരിച്ചിട്ടുണ്ട്.</p>
(ബി)	<p>വട്ടിപ്പലിശക്കാരടെ ചൂഷണത്തിൽ നിന്നും ജനങ്ങളെ രക്ഷിക്കുന്നതിനായി ആരംഭിച്ച മുറ്റത്തെ മുല്ല പദ്ധതിയുടെ വിശദാംശങ്ങൾ നൽകാമോ,</p>	<p>(ബി) വട്ടിപ്പലിശക്കാര എന്ന മഹാവിപത്ത് ഗ്രാമീണ മേഖലയിൽ ഉണ്ടാക്കുന്ന കഷ്ടനഷ്ടങ്ങൾക്ക് ഒരു പരിധിവരെ അറ്റതിവരത്തുന്നതിനും സമൂഹത്തിന്റെ താഴെ തട്ടിലുള്ളവർ, കൂലിവേലക്കാർ, ചെറുകിട കച്ചവടക്കാർ എന്നിവരെ ബ്ലേഡ് പലിശക്കാരിൽ നിന്നും രക്ഷിക്കുക, സഹകരണ പ്രസ്ഥാനത്തിന്റെ ജനങ്ങളോടുള്ള പ്രതിബദ്ധത ഉയർത്തിപ്പിടിക്കുകയും ജനങ്ങളെ കൂടുതൽ സാമ്പത്തിക ഉയർച്ചയിലേക്ക് നയിക്കുകയും അവരിൽ സാമ്പത്തിക സാക്ഷരത വളർത്തുകയും ചെയ്യുക എന്ന ലക്ഷ്യത്തോടെ കുടുംബശ്രീയുമായി സഹകരിച്ച് ആവിഷ്കരിച്ച് നടപ്പാക്കുന്ന പദ്ധതിയാണ് "മുറ്റത്തെമുല്ല" ഗ്രാമീണലഘു വായ്പാ പദ്ധതി.</p> <p>പദ്ധതി പ്രകാരം 1,000 രൂപ മുതൽ 25,000 രൂപ വരെയാണ് ഒരാൾക്ക് വായ്പയായി നൽകുന്നത്. വായ്പക്കാരിൽ നിന്നും 12% പലിശ (നൂറു രൂപയ്ക്ക് പ്രതിമാസം 1 രൂപ) മാത്രമാണ് ഈടാക്കുക. ഇതിൽ നിന്നും 9% പലിശ പ്രാഥമിക കാർഷിക ബാങ്കുകളിൽ അടയ്ക്കണം. ബാക്കി കുടുംബശ്രീ യൂണിറ്റുകൾക്ക്/വായ്പാ ഇടപാട് നടത്തുന്ന യൂണിറ്റ് അംഗത്തിന് അവരുടെ ഉചിതമായ തീരുമാനപ്രകാരം എടുക്കാവുന്നതാണ്. പരമാവധി 52 ആഴ്ചകളായാണ് (ഒരു വർഷം) വായ്പ തിരിച്ചടയ്ക്കേണ്ടത്. അതായത് 1000 രൂപ വായ്പ എടുത്ത ഒരാൾ ഒരു വർഷം കൊണ്ട് 52 ആഴ്ചകളിൽ തുല്യ ഗഡുക്കളായി 1120/- രൂപ തിരിച്ചടയ്ക്കണം.</p> <p>വായ്പാ ആവശ്യക്കാരുടെ എണ്ണമനുസരിച്ച് ഓരോ വാർഡിലേയും ഒന്നുമുതൽ മൂന്നുവരെ</p>

		<p>കുടുംബശ്രീ യൂണിറ്റുകൾക്കാണ് വായ്പാ ചുമതല നൽകുക. കുടുംബശ്രീ അംഗങ്ങൾ അവരുടെ പ്രദേശത്തെ വായ്പാ ആവശ്യക്കാരുടെ വീട്ടിലെത്തി പണം നൽകും. ആഴ്ചതോറും വീടുകളിലെത്തി തിരിച്ചടവ് തുക സ്വീകരിക്കുകയും ചെയ്യും. വായ്പയുടെ തിരിച്ചടവ് ഉറപ്പു വരുത്തേണ്ടത് കുടുംബശ്രീ യൂണിറ്റുകളാണ്. ഇതിനായി കുടുംബശ്രീ യൂണിറ്റുകളും സഹകരണ സംഘങ്ങളും വായ്പാക്കാരനുമായി ഒരു ത്രികക്ഷി കരാറിൽ ഏർപ്പെടേണ്ടതാണ്. വായ്പാതുക കടിശ്ശിക വരുത്തിയാൽ വായ്പാക്കാരനും കുടുംബശ്രീ അംഗവും ഒറ്റയ്ക്കും കൂട്ടായും ഉത്തരവാദികളായിരിക്കും. വായ്പാക്കാരിൽ നിന്നും തുക ഈടാക്കുവാൻ സംഘത്തിന് നിയമാനുസൃതനടപടികൾ സ്വീകരിക്കുവാൻ അധികാരമുണ്ടായിരിക്കും. കടിശ്ശിക വായ്പ മൊത്തം വായ്പയുടെ 20% ത്തിൽ അധികരിക്കുന്ന പക്ഷം കുടുംബശ്രീ യൂണിറ്റുകളുടെ ക്യാഷ് ക്രെഡിറ്റ് വായ്പാ പരിധി തുടർ വർഷങ്ങളിൽ പുതുക്കി നൽകില്ല.</p> <p>പദ്ധതിയുടെ സുഗമവും സുതാര്യവും കാര്യക്ഷമവുമായ നടത്തിപ്പിനായി സംഘം/ജില്ലാ/സംസ്ഥാന തലത്തിൽ മോണിറ്ററിംഗ് കമ്മിറ്റികൾ പ്രവർത്തിക്കും. വിവിധ തലങ്ങളിൽ ഉണ്ടാകുന്ന പരാതികൾ പരിഹരിക്കേണ്ട ചുമതല മോണിറ്ററിംഗ് കമ്മിറ്റിയാണ്.</p> <p>ഈ പദ്ധതി പാലക്കാട് ജില്ലയിൽ പൈലറ്റ് പ്രൊജക്ട് ആയി നടപ്പിലാക്കുകയുണ്ടായി. മറ്റ് ജില്ലകളിൽ 2018 ഡിസംബർ 15 നകം ഈ പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചിട്ടുണ്ട്. പാലക്കാട് ജില്ലയിൽ ഇതിനോടകം 18,22,93,035/- രൂപ കുടുംബശ്രീ യൂണിറ്റുകൾക്ക് വായ്പയായി സംഘങ്ങൾ നൽകിയിട്ടുള്ളതും ആയതിൽ 2,76,10,226/- രൂപ കുടുംബശ്രീ യൂണിറ്റുകൾ സംഘങ്ങളിലേയ്ക്ക് തിരിച്ചടച്ചിട്ടുണ്ട്.</p>
--	--	--

<p>(സി) ഉന്നത വിനോദസഞ്ചാര, മേഖലകളിൽ പ്രവർത്തനങ്ങൾ കഴിയുംവിധം സംഘങ്ങളെ നടപടി സ്വീകരിക്കുമോ?</p>	<p>വിദ്യാഭ്യാസ, ആരോഗ്യ മെച്ചപ്പെട്ട നടത്താൻ സഹകരണ ശാക്തീകരിക്കാൻ</p>	<p>(സി) ഉന്നത വിദ്യാഭ്യാസ, വിനോദ സഞ്ചാര, ആരോഗ്യ മേഖലകളിൽ മെച്ചപ്പെട്ട പ്രവർത്തനം നടത്താൻ കഴിയുംവിധം സഹകരണ സംഘങ്ങളെ ശാക്തീകരിക്കുന്നതിനുള്ള നടപടി സ്വീകരിച്ചിട്ടുണ്ട്. ഉന്നത വിദ്യാഭ്യാസം കൈവരിക്കുക എന്ന ലക്ഷ്യത്തോടെ സഹകരണ മേഖലയിൽ പ്രവർത്തിക്കുന്ന കോ-ഓപ്പറേറ്റീവ് അക്കാഡമി ഫോർ പ്രൊഫഷണൽ എഡ്യൂക്കേഷണലിന് അതിന്റെ അടിസ്ഥാന സൗകര്യ വികസനത്തിനായി പദ്ധതി തുക വകയിരുത്തി വരുന്നു. 2018-19 സാമ്പത്തിക വർഷം ടി സ്ഥാപനത്തിന് പദ്ധതിയിനത്തിൽ 1000 ലക്ഷം രൂപ വകയിരുത്തിയിട്ടുണ്ട്. ഇതിൽ 775 ലക്ഷം രൂപ ടി സ്ഥാപനത്തിന് അനുവദിച്ചു നൽകിയിട്ടുണ്ട്. കൂടാതെ സഹകരണ മേഖലയിലെ ഉന്നത വിദ്യാഭ്യാസ സ്ഥാപനങ്ങൾക്ക് മാർജിൻമണി ധനസഹായം, പ്രവർത്തന മൂലധന സഹായം, അടിസ്ഥാന സൗകര്യം ഒരുക്കുന്നതിനുള്ള ധനസഹായം എന്നിവയ്ക്കുള്ള എൻ.സി.ഡി.സി ധനസഹായവും ലഭ്യമാക്കുന്നതിനുള്ള നടപടി സ്വീകരിച്ചിട്ടുണ്ട്.</p> <p>കേരളത്തിലുടനീളം വിപുലമായ ശൃംഖലയുള്ളതും നല്ലനിലയിൽ പ്രവർത്തിക്കുന്നതുമായ സഹകരണ സ്ഥാപനങ്ങളിൽ കൂടി വിനോദ സഞ്ചാരം പ്രോത്സാഹിപ്പിക്കുന്നതിന് പദ്ധതി ആവിഷ്കരിച്ചിട്ടുണ്ട്. 2018-19 സാമ്പത്തിക വർഷത്തെ ബഡ്ജറ്റിൽ നിന്നും ഇതുവരെ 99,53,875/- രൂപ അനുവദിച്ചു നൽകിയിട്ടുണ്ട്.</p> <p>ആരോഗ്യ മേഖലയിൽ മെച്ചപ്പെട്ട പ്രവർത്തനം കാഴ്ചവയ്ക്കുന്നതിന്റെ ഭാഗമായി ആശുപത്രി സഹകരണ സംഘങ്ങൾക്ക് അത്യാധുനിക ഉപകരണങ്ങൾ വാങ്ങുന്നതിനും ബ്ലഡ് ബാങ്ക് ആരംഭിക്കുന്നതിനും സർക്കാർ പദ്ധതി ധനസഹായം നൽകിവരുന്നുണ്ട്. നബാർഡിന്റെ RIDF പദ്ധതി പ്രകാരം പശ്ചാത്തല വികസനവുമായി ബന്ധപ്പെട്ട് ആരോഗ്യം മുതലായ മേഖലകളിലെ പദ്ധതികൾക്ക് വേണ്ടി ഈ വർഷം 3,200 ലക്ഷം രൂപ</p>
--	--	--

		<p>വകയിരുത്തിയിട്ടുണ്ട്. കൂടാതെ പാലക്കാട് ജില്ലയിലെ അട്ടപ്പാടി മേഖലയിലുള്ള പട്ടിക വർഗ്ഗ വിഭാഗക്കാർക്ക് വേണ്ടി ഒരു സമഗ്ര ആരോഗ്യ വികസന പദ്ധതി ഇ.എം.എസ്.ഹോസ്പിറ്റലിന്റെ നേതൃത്വത്തിൽ നടപ്പിലാക്കി വരുന്നു. സമഗ്ര ആരോഗ്യ വികസന പദ്ധതിക്കായി നാളിതുവരെ സർക്കാർ ധനസഹായമായി 145 ലക്ഷം രൂപ നൽകിയിട്ടുണ്ട്.</p>
--	--	--

  
 സെക്ഷൻ ഓഫീസർ